

తెలంగాణ వీణ

నిజం నిగ్గు తేలుద్దాం..

epaper.telanganaveena.com

హైదరాబాద్

శనివారం

29-06-2024

నాటక వడిషన్

రేవంత్ సర్కార్ మరో కాత్త పథకం..

మహిళలకు అదిరిపోయే శుభవార్త...

తెలంగాణవీణ, హైదరాబాద్

తెలంగాణలోని మహిళామణులకు రేవంత్ రెడ్డి సర్కార్ మరో గుడ్ న్యూస్ వినిపించింది. ఇప్పటికే మహిళలకు ఉచిత బస్సు ప్రయాణం పథకమే కాకుండా 500కే గ్యాస్ సిలిండర్ ఇస్తున్న కాంగ్రెస్ ప్రభుత్వం.. ఇప్పుడు మరో కాత్త పథకాన్ని అమలు చేసేందుకు కసరత్తు చేస్తోంది. మహిళల సాధికారత కోసం.. రాష్ట్రంలో "మహిళా శక్తి- క్యాంపేన్ సర్వీస్"ల ఏర్పాటుకు సీఎస్ శాంతి కుమారి గ్రీన్ సిగ్నల్ ఇచ్చారు. సీఎం రేవంత్ రెడ్డి ఆదేశాల మేరకు రాష్ట్రంలో "మహిళా శక్తి- క్యాంపేన్ సర్వీస్"లను ఏర్పాటు చేస్తున్నట్లు సీఎస్ శాంతి కుమారి వెల్లడించారు. రాష్ట్రంలో మహిళా సంఘాలను ఆరికంగా బలోపేతం చేయాలన్న సీఎం రేవంత్ రెడ్డి ఆదేశాల మేరకు అన్ని ప్రధాన కార్యాలయాలు, కలెక్టరేట్లు, పర్యాటక ప్రాంతాలు, దేవాలయాలు, బస్ స్టాండ్లు, పారిశ్రామిక ప్రాంతాల్లో మహిళా సంఘాల నిర్వహణలో ప్రత్యేకంగా క్యాంపేన్లను ఏర్పాటు చేస్తున్నామని సీఎస్ శాంతి కుమారి తెలిపారు. ఇప్పటికే.. అన్న క్యాంపేన్ల పేరుతో కేరళలో, దీపి కా రసాయన అనే పేరుతో బెంగాల్ లో నడుస్తున్న క్యాంపేన్ల పనితీరుపై అధ్యాయనం చేసినట్లు వివరించారు. ఇక క్యాంపేన్ సర్వీస్ల ఏర్పాటుపై సచివాలయంలో సమీక్షా సమావేశానికి రెవెన్యూ శాఖ ముఖ్య కార్యదర్శి నవీన్ మిట్టల్, పంచాయితీ రాజ్, గ్రామీణాభివృద్ధి శాఖ కమిషనర్ అనిత రామచంద్రన్, ఆరోగ్య శాఖ కమిషనర్ కర్లన్, దేవదాయ, ధర్మాదాయ శాఖ కమిషనర్ హనుమంత రావు, టూరిజం శాఖ డైరెక్టర్ నిఖిల, టూరిజం కార్పొరేషన్ ఎండ్ రిమేష్ నాయుడు, తదితరులు హాజరయ్యారు. రానున్న రెండేళ్లలో కనీసం 150 క్యాంపేన్లను ఏర్పాటు చేయాలని లక్ష్యంగా పెట్టుకున్నామని సీఎం శాంతికుమారి వెల్లడించారు. ఈ క్యాంపేన్ల నిర్వహణను గ్రామైక్య సంఘాలకు అప్పగించనున్నట్లు తెలిపారు. క్యాంపేన్ నిర్వహణపై సంఘాలకు ప్రత్యేక శిక్షణ కూడా ఇవ్వనున్నట్లు వివరించారు. క్యాంపేన్ల పనితీరు, నిర్వహణ, వీటి ఏర్పాటుకు ఎంత విస్తీర్ణంలో సలం అవసరం, వీటి ఏర్పాటుకు రోడ్ మ్యాప్ తదితర అంశాలపై సవివరంగా ప్రణాళికను రూపొందించాల్సిగా గ్రామీణాభివృద్ధి, పంచాయితీ రాజ్ శాఖ కమిషనర్ను సీఎస్ ఆదేశించారు.



తిరుమలలో ముదురుతున్న మతాల వ్యవహారం

తెలంగాణవీణ, ఏపీ బ్యూరో

తిరుమల మతాల వ్యవహారం

కుదిపేస్తోంది. మతాల అక్రమ కట్టడాలను, నిర్వహణ వ్యవహారాలపై జోరుగా చర్య నడుస్తోంది. మతాలకు కేంద్రాలుగా మతాలు మారిపోయాయంటున్న జనసేన పోరాటం.. రాజకీయంగా తీవ్ర దుమారం రేపుతోంది. నిబంధనలకు విరుద్ధంగా కొనసాగుతున్న మతాల నిర్మాణాలను తప్పుపడుతూ కొందరు స్వామీలు సైతం ప్రత్యక్ష నిరసనలకు దిగడంతో కొండమీద మతాల ఇష్యూ ముదిరింది. తిరుమల అతిపెద్ద ధార్మిక క్షేత్రం. తిరుమలలో కలకాలం వైకుంఠంలో పలు మతాల నిర్మాణానికి టిటిడి అనుమతి ఇవ్వడంతో ప్రస్తుతం 33 వరకు మతాలు కార్యకలాపాలు సాగిస్తున్నాయి. వైష్ణవ సంప్రదాయం మేరకు శ్రీవారి నిత్య కైంకర్యాల జరిగే తిరుమల క్షేత్రంలో శ్రీకృష్ణదేవరాయలుV కాలం నుంచి మతాల సంప్రదాయం వచ్చింది. రాయలవారి కాలంలో కర్ణాటకు చెందిన వ్యాసరాయరు తిరుమల ఆలయ పర్యవేక్షణ చేపట్టగా క్రీస్తు శకం 1522 నాటి నుంచి 12 ఏళ్ల పాటు వ్యాసరాయలు పాలన తిరుమలలో సాగింది. ఈ మేరకు అప్పుడే వ్యాసరాజు మతం తిరుమలలో ఏర్పడింది. తిరుమల శ్రీవారి దర్శనం కోసం వచ్చే భక్తులకు ఉచితంగా భోజన వసతి కల్పించడం, మతాధిపతులు తిరుమలకు వచ్చినప్పుడు సేద తీరేందుకు వీలుగా అప్పటి నుంచే ఈ మతాల ఏర్పాటు అనివార్యమైంది. ఇలా దక్షిణాది రాష్ట్రాలకు చెందిన మతాధిపతులు, పీఠాధిపతులు తిరుమలలో కార్యకలాపాలు సాగించేందుకు వీలుగా మతాల నిర్మాణం జరిగింది. ఆయా మతాలకు చెందిన పీఠాధిపతులు, మతాధిపతులు వెంకన్న దర్శనానికి వచ్చినప్పుడు పెద్ద మర్కాద, చిన్న మర్కాదలు చేపట్టాల్సి ఉండగా టిటిడి సైతం ఈ సాంప్రదాయాన్ని కొనసాగిస్తోంది. సూర్యోదయం నుంచి సూర్యాస్తమిలోపు ఇష్టికపాల్ మర్కాదలు ఆయా మతాల సాంప్రదాయాల ప్రకారం టిటిడి ఇప్పటికే చేస్తోంది. ఇలా తిరుమలలో వసతి సౌకర్యం లేని రోజుల్లో భక్తులకు మతాధిపతులు, పీఠాధిపతులకు వసతికి ఇబ్బంది లేకుండా ఉండేందుకు వీటిని అందుబాటులోకి తెచ్చారు. దీంతో క్రమంగా తిరుమలలో మతాల ప్రాధాన్యత పెరిగింది. దేశంలోని వివిధ ప్రాంతాలకు చెందిన మతాధిపతులు, పీఠాధిపతులు తిరుమలలో తమ పలుకుబడికి ప్రాధాన్యత ఇచ్చే ప్రయత్నం చేయడంతో మతాల సంఖ్య పెరిగింది.



ఇలా 2004 వరకు తిరుమలలో 18 మతాలు ఉండగా ప్రస్తుతం ఆ సంఖ్య 33 కు చేరుకుంది. ఈ మేరకు తిరుమలలో మతాల నిర్మాణాలు, అవసరాలకు తగ్గట్టు మరమ్మత్తులు చేస్తుండటంతో అత్యాధునిక సౌకర్యాలతో మోడ్రన్ గా మారిపోతున్నాయి. దీంతో తిరుమల మతాల నిర్వహణపై గత కొన్నేళ్లుగా విమర్శలు పెద్ద ఎత్తున వస్తున్నాయి. ప్రభుత్వ పెద్దలతో తమ పలుకుబడిని ఉపయోగించుకొని తిరుమలలో మతాలను నిర్మించడం, ఇప్పటికే కార్యకలాపాలు సాగిస్తున్న మతాలను పునర్నిర్మాణం పేరుతో కట్టడాల చేపట్టడం చర్యగా మారింది. ఈ నేపథ్యంలోనే విశాఖ శారదా పీఠం మతం నిర్మాణ పనులు తెరమీదికి వచ్చింది. తిరుమలలో ఉన్న విశాఖ శారదా పీఠం 6 అంతస్తుల్లో చేపట్టిన విస్తరణ పనులపై వివాదం నెలకొంది. అనుమతులు లేకుండా నిబంధనలను ఉల్లంఘించి శారదా పీఠం మతాన్ని విస్తరిస్తోందని పక్కనే ఉన్న మరో మతం కోర్టును ఆశ్రయించింది. దీంతో మతాల నిర్మాణ పనులపై టిటిడి జోక్యం చేసుకుంది. గత ఏప్రిల్ లో పనులను ఆపివేసింది. అయితే ఇప్పుడు విశాఖ శారదా పీఠానికి చెందిన మతం అక్రమ కట్టడాలను ప్రతినిధులు జనసేన.. ప్రత్యక్ష పోరాటానికి దిగింది. తిరుమలలో మతాల నిర్వహణ తీరును తప్పుపడుతోంది. రెండేళ్ల క్రితం తిరుమలలో విశాఖ శారదా పీఠం నిర్మిస్తున్న నిర్మాణాలను పరిశీలించిన జనసేన నేతలు.. తిరుమలలో మతాల పేరుతో కోట్లాది రూపాయల స్కాం జరుగుతోందని ఆరోపించారు. అనుమతులను అతిక్రమించి నిర్మాణాలు జరుగుతున్నా టిటిడి అధికారులు పట్టించుకోలేదని ఆరోపిస్తున్నారని విశాఖ శారదా పీఠానికి గత ప్రభుత్వం విచ్చలవిడిగా అనుమతులు ఇచ్చిందని ఆధారాలతో అక్రమ నిర్మాణాలను బయటపెట్టిన జనసేన తిరుపతి ఇంచార్జ్ కిరీన్ రాయల్.. తిరుమలలో జరుగుతున్న మతాల అక్రమ కట్టడాలను వెంటనే కూల్చివేయాలని ఎన్డీయే ప్రభుత్వానికి విజ్ఞప్తి చేశారు. తిరుమల ప్రక్షాళన మతాల నుంచే ప్రారంభం కావాలని డిమాండ్ చేస్తున్నారు. మరోవైపు కొందరు స్వామీజీలు కూడా తిరుమలలో జరుగుతున్న శారదా పీఠం మతం విస్తరణ పనులను తప్పుపడుతున్నారు. గోగర్లం డ్యాం వద్ద ఉన్న విశాఖ శారదా పీఠానికి చెందిన మతం అక్రమ నిర్మాణాలను తక్షణమే కూల్చివేయాలంటూ శ్రీనివాసానంద సరస్వతితో పాటు మరికొందరు స్వామీజీలు హిందూ సంస్థలతో కలిసి నిరసనకు దిగారు. ఒకవైపు జనసేన నేతలు, మరోవైపు స్వామీజీలు నిరసనలు చేపట్టడంతో టిటిడి రెవెన్యూ, పోలీసు యంత్రాంగం అప్రమత్తమయింది. మతం నిర్మాణ పనుల వ్యవహారం కోర్టులో ఉందని టిటిడి చెబుతోంది. తిరుమలలో మతాల నిర్వహణ ధర్మ ప్రచారం లక్ష్యంగా కాకుండా ధనార్జనే ధ్యేయంగా సాగుతుందని జనసేన నేతల ఆరోపణలు చేస్తున్నారు. స్వామీజీల నిరసనలతో ముదురుతున్న మతాల వ్యవహారాన్ని టిటిడి ఎలా పరిష్కరిస్తుందో వేచి చూడాలి.

డ్రగ్స్ పై రేవంత్ రెడ్డి చేస్తున్న పోరాటానికి మెగాస్టార్ మద్దతు

తెలంగాణవీణ, హైదరాబాద్

డ్రగ్స్ పై రేవంత్ చేస్తున్న పోరాటానికి మెగాస్టార్ మద్దతు అంటూ కాంగ్రెస్ శ్రేణులు చేసిన ట్వీట్ అసక్తికరంగా మారింది. డ్రగ్స్ పై అవగాహన కల్పిస్తూ.. తెలంగాణ ప్రభుత్వం తరుపున మాజీ కేంద్రమంత్రి, సినీ నటుడు మెగాస్టార్ చిరంజీవి ఓ ప్రకటనలో నటించారు. ఈ యాడ్ లో గ్రెడ్స్ భారిన పడిన వ్యక్తి కుటుంబం పడే కష్టాలను చక్కగా వివరించారు. అంతేగాక మీకు తెలిసి ఎవరైనా డ్రగ్స్ అమ్మడం కానీ, కొనడం కానీ, వినియోగించడం కానీ చేస్తున్నట్లయితే వెంటనే తెలంగాణ యాంటీ నార్కోటిక్ బ్యూరోకి తెలియజేయాలని, 8712671111 నంబర్ కు ఫోన్ చేసి సమాచారం అందించాలని, అందజేసిన వారి వివరాలు గోప్యంగా ఉంచబడతాయని తెలిపారు. అంతేగాక బాధితులను ఆ మత్తు నుండి దూరం చేయడమే వారి లక్ష్యం తప్ప శిక్షించడం కాదు అంటూ డ్రగ్స్ రహిత సమాజమే లక్ష్యంగా సాగుతున్న మన తెలంగాణ ప్రభుత్వం సంతకంలో నాతో పాటు మీరు చేతులు కలపాలని చెప్పారు. దీన్ని కాంగ్రెస్ శ్రేణులు సంతోషం వ్యక్తం చేస్తూ.. ఈ ప్రకటనకి సంబంధించిన వీడియోను సోషల్ మీడియాలో తెగ షేర్ చేస్తున్నారు. దీని పై నెటిజన్లు స్పందిస్తూ.. సమాజ హితం కోసం చిరంజీవి గారు ఎప్పుడు ముందుంటారని, రేవంత్ రెడ్డి ఏ ఒక్క అవకాశాన్ని వదలకుండా తెలంగాణ యువత కోసం అన్ని ప్రయత్నాలు చేస్తున్నారని పలు రకాల కామెంట్లు పెడుతున్నారు.



- * ముంబయి వ్యాపారవేత్త నికోలాయ్ సచ్ దేవ్ తో జులైలో వరలక్ష్మి పెళ్లి
- * ప్రముఖులను స్వయంగా ఆహ్వానిస్తున్న వరలక్ష్మి
- * కుటుంబ సభ్యులతో కలిసి పీఎంవోకు వెళ్లిన వైనం

డీఎస్ మృతిపై కుమారుడు ధర్మపురి అర్పింద్ ట్వీట్ నా తండ్రి, గురువు అన్నీ నాన్నే భయపడకుండా పోరాడాలని నేర్పింది నాన్నే ప్రజల కోసమే జీవించాలని చెప్పేవారు- ఎంపీ అర్పింద్

డీఎస్ పారివదేహానికి వెంకయ్యనాయుడు నివాళులు డీఎస్ రాజకీయాలకు అతీతంగా ఉండేవారు రాష్ట్రం మంచి నాయకుడిని కోల్పోయింది నిత్యం పేదలకోసం పరితపించేవారు- వెంకయ్యనాయుడు

ఎలుండి నుంచి ఏపీలో NTR భరోసా పెన్షన్ల పంపిణీ పెన్షన్లకు సీఎం చంద్రబాబు బహిరంగ లేఖ జూలై 1 నుంచే పెంచిన పెన్షన్లు ఇంటి దగ్గర అందిస్తాం చెప్పినట్లుగా పెన్షన్ ను ఒకేసారి రూ.వెయ్యి పెంచాం పెన్షన్లపంపుతో ప్రభుత్వంపై నెలకు రూ.819కోట్ల భారం ఆర్థిక సమస్యలున్నా ప్రజా సంక్షేమం కోసం.. తొలి రోజు నుంచే నిర్ణయాలు తీసుకుంటున్నాం-చంద్రబాబు గత ప్రభుత్వం పెన్షన్ విషయంలో ఎంతో క్షోభ పెట్టింది మండుటెండలో పెన్షనదారుల అగవాట్లు చూశా ఇకపై ఎన్టీఆర్ భరోసా పేరుతో సామాజిక పెన్షన్ల పంపిణీ ప్రజలఆకాంక్షలు నెరవేర్చడమే ప్రథమ కర్తవ్యం-చంద్రబాబు

తిరుమలలో కొనసాగుతున్న భక్తుల రద్దీ శ్రీవారి సర్వదర్శనానికి 18 గంటల సమయం 31 కంపార్ట్మెంట్లలో వేచివున్న భక్తులు నిన్న శ్రీవారిని దర్శించుకున్న 60,782 మంది భక్తులు నిన్న శ్రీవారి హుండి ఆదాయం రూ.3.54 కోట్లు

ఉత్తర ఒడిశా తీరం సమీపంలోని బంగాళాఖాతంలో అల్లపీడనం నేడు, రేపు తెలంగాణలో మోసరూ వర్షాలు పలు జిల్లాలకు ఎల్లో అల్లో జారే నేడు, రేపు హైదరాబాద్ లో తేలికపాటి వర్షాలు కరిగినగర్, పెద్దపల్లి, భూపాలపల్లి, ములుగు, ఖమ్మం.. కాత్తగూడెం, వికారాబాద్ జిల్లాల్లో వర్షం సంగారెడ్డి, మెదక్, కామారెడ్డి.. ఉమ్మడి మహబూబ్ నగర్ జిల్లాల్లో వర్షాలకు అవకాశం

మాజీ ఎంపీ రమేష్ రాథోడ్ కన్నుమూత



తెలంగాణవీణ, ఆదిలాబాద్

ఆదిలాబాద్ మాజీ ఎంపీ రమేష్ రాథోడ్ కన్నుమూశారు. శుక్రవారం అర్ధరాత్రి ఉల్కూర్ లోని తన నివాసంలో తీవ్ర అస్వస్థతకు గురయ్యారు. దీంతో హుటాహుటేన కుటుంబసభ్యులు జిల్లా కేంద్రంలోని ఒక ప్రైవేట్ ఆసుపత్రికి తరలించారు. పరిస్థితి విషమించడంతో మెరుగైన వైద్యం కోసం హైదరాబాద్ కు తరలించాలని వైద్యులు సూచించారు. దీంతో కుటుంబసభ్యులు ఆయనను హైదరాబాద్ కు తరలిస్తుండగా.. మార్గమధ్యంలో తుది శ్వాస విడిచారు. ఆయన మృతి పట్ల పలువురు నేతలు సంతాపం ప్రకటించారు. మాజీ ఎంపీ రమేష్ రాథోడ్ ను పార్టీ నుంచి టిపిసీసీ సస్పెండ్ చేయడంతో.. ఆయన కూడా కాంగ్రెస్ ను కాదనుకున్నారు. రోకీసభ ఎన్నికల ముందు కాంగ్రెస్ పార్టీకి గుడ్ బై చెప్పిన రమేష్ రాథోడ్.. బీజేపీలో చేరిపోయారు. రమేష్ రాథోడ్ 2009లో ఆదిలాబాద్ పార్లమెంట్ స్థానం నుంచి రోకీసభకు ఎన్నికయ్యారు. 2018లో ఖానాపూర్ అసెంబ్లీ నియోజకవర్గానికి పోటీచేసి ఓడిపోయారు. షెడ్యూల్ తెగలకు చెందిన రమేష్ రాథోడ్, అల్లుడుగు సాయి నుంచి రాజకీయ నాయకుడుగా ఎదుగుతూ వచ్చారు. ఆయనకు సుదీర్ఘ రాజకీయ అనుబంధం ఉంది. అతను 1999లో ఖానాపూర్ అసెంబ్లీ స్థానం నుండి ఉమ్మడి ఆంధ్రప్రదేశ్ రాష్ట్ర శాసనసభకు ఎన్నికయ్యారు. 2006-2009 మధ్య కాలంలో ఆదిలాబాద్ జిల్లా పరిషత్ చైర్మన్ గా బాధ్యతలు నిర్వహించారు. ఆయన భార్య సుమన్ రాథోడ్ ఖానాపూర్ అసెంబ్లీ స్థానానికి 2009-2014 ఎమ్మెల్యేగా ప్రాతినిధ్యం వహించారు. అనంతరం ఖానాపూర్ అసెంబ్లీ నుండి ఎమ్మెల్యేగా ఎన్నికయ్యారు రమేష్ రాథోడ్. 2018 తెలంగాణ అసెంబ్లీ ఎన్నికల్లో కాంగ్రెస్ పార్టీ నుంచి పోటీ చేశారు. జూన్ 2021 లో ఈటెల రాజేందర్ తోపాటు భారతీయ జనతా పార్టీలో చేరారు. రమేష్ రాథోడ్ మృతి పట్ల కేంద్ర హోం శాఖ సహాయ మంత్రి బండి సంజయ్ తీవ్ర దిగ్భ్రాంతి వ్యక్తం చేశారు. ఆదిలాబాద్ ఎంపీగా, జిల్లా పరిషత్ చైర్మన్ గా రమేష్ రాథోడ్ అందించిన సేవలు మరువలేనన్నారు. గిరిజనుల అభివృద్ధి, సంక్షేమానికి రమేష్ రాథోడ్ ఎంతో కృషి చేశారని కొనియాడారు. రమేష్ రాథోడ్ చనిపోయారంటే నమ్మలేకపోతున్న బండి సంజయ్.. రమేష్ రాథోడ్ కుటుంబ సభ్యులకు ప్రగాఢ సానుభూతి తెలిపారు. రాథోడ్ అత్యుక్త శాంతి చేకూరాలని, కుటుంబ సభ్యులకు మనోధైర్యం కల్పించాలని ఆ భగవంతుడిని ప్రార్థిస్తున్నదని బండి సంజయ్ పేర్కొన్నారు.